

JUM 21: Konsagrazzjoni totali lil Ġesu' permezz ta' Marija



GĦAN: Insiru nafu iżjed lill-Verġni Mbierka

Atti ta' mħabba, devozzjoni vera lejn il-Verġni Mbierka, imitazzjoni tal-virtujiet tagħha, b'mod speċjali l-umilta' profonda, il-fidi ħajja, l-ubbidjenza għamja, it-talb kontinwu f'qalbha, il-mortifikazzjoni tagħha f'kull ħaġa, is-safa li fiha tgħaddina lkoll, il-karita' mħegġa, il-paċenzja erojka, il-ħlewwa angelika, u l-għerf divin tagħha: bħalma jgħid San Alwiġi De Montfort, "l-għaxar virtujiet prinċipali tal-Verġni Mbierka."

Għandna ningħaqdu ma' Ġesu' permezz ta' Marija – din hija l-karatteristika tad-devozzjoni tagħna; għalhekk San Alwiġi De Montfort jitlob li wieħed jimpenja ruħu biex isir jaf sewwa lill-Verġni Mbierka.

Marija hija s-sovjana u l-medjatriċi, Ommna u Sidtna. Mela ejjew inkunu midħla tal-effetti regali tagħha, ta' din il-meditazzjoni, u ta' din il-maternita', kif ukoll tal-kobor u l-prerogattivi li hawn huma fundamentali, flimkien mal-konsegwenzi tagħhom. Ommna hi wkoll taħlita perfetta fejn aħna għandna niġu magħġuna biex tassew nagħmlu tagħna l-intenzjonijiet u d-dispożizzjonijiet tagħha. Dan ma nistgħux niksbu mingħajr ma nistudjaw bir-reqqa il-ħajja interjuri, prinċiparjament il-virtujiet tagħha, is-sentimenti, l-azzjonijiet, il-parteciċipazzjoni fil-misteri ta' Kristu u l-unjoni tagħha Miegħu.

QARI

Is-Sigriet ta' Marija ta' San Alwigi De Montfort: (Paragrafi 23–24)

Devozzjoni vera lejn l-Imbierka Marija

Jekk għandna mmorru għand Alla u nkun magħquda miegħu, irridu nużgħu l-istess mezz li bih Hu gie hawn, sar Bniedem u mliena bil-grazzji tiegħu. Dan il-mezz huwa devozzjoni vera lejn l-Imbierka Ommna Marija. Hemm diversi devozzjonijiet veri lejn il-Madonna: hawn mhux ser nitkellem dwar dawk li huma foloz.

L-ewwel waħda tikkonsisti f'li aħna naqdu d-dmirijiet tagħna ta' Nsara, nevitaw id-dnub il-mejjet, naġixxu aktar imqanqla mill-imħabba aktar milli mill-biża', nitolbu lil Marija spiss, nonorawha bħala Omm Alla, u sadanittat mingħajr ma jkollna devozzjoni speċjali lejha.

It-tieni waħda tikkonsisti f'li nferħu lill-Madonna b'sentimenti aktar perfetti ta' ammirazzjoni u mħabba, ta' fiduċja u qima. Dan iwassalna biex ningħaqdu mal-Fratellanzi tar-Rużarju Mqaddes u tal-Iskapular, li nirreċitaw il-ħames jew il-ħmistax-il posta (fil-każ tal-lum 20 posta) tar-Rużarju Mqaddes, biex nonoraw xbihat u altari ta' Marija, biex ma nieqfux infahħruha u nfaslu lilna nfusna fuqha bħala il-mudell tagħna. Din id-devozzjoni hija tajba, qaddisa u ta' min ifahħarha jekk inżommu lilna nfusna ħielsa mid-dnub. Imma mhiex daqshekk perfetta daqs din li ġejja, u lanqas daqshekk effiċenti f'li niddistakkaw lilna nfusna mill-kreaturi biex inkunu nistgħu ningħaqdu ma' Kristu Ġesu'.

It-tielet devozzjoni lejn il-Madonna, magħrufa u pprattikata minn ftit persuni, hija din li ser ngħidilkom fuqha issa, ruħ predestinata. Tikkonsisti f'li tagħti lilek innifsek b'mod komplut bħala skjav lil Marija, u lil Ġesu' permezz ta' Marija, u wara dan, li tagħmel kull ma nagħmlu, permezz ta' Marija, ma' Marija, f'Marija u għal Marija. Għandna nagħzlu festa speċjali Marjana fejn fiha nagħtu lilna nfusna, nikkonsagra u nissagrifikaw kolloxx lil Marija b'imħabba u b'mod volontarju, mingħajr ma nżommu xejn għalina, b'mod totali u mingħajr riżervi: ġisimna u ruħna, il-propjetajiet esterjuri tagħna bħal darna, il-familja u l-qligħ tagħna, u wkoll dak li hu tagħna b'mod interjuri u spiritwali: il-merti, il-grazzji, il-virtujiet u s-sodisfazzjonijiet kollha tagħna.

TALB

Litanija tal-Ispirtu s-Santu

Mulej ħniena -- Mulej ħniena
Kristu ħniena -- Kristu ħniena
Mulej ħniena -- Mulej ħniena
Missier li tista' kollox – Ħenn għalina
Ġesù, Iben Etern tal-Missier -- Ħenn għalina
Feddej tad-dinja – Salvana
Spirtu tal-Missier u tal-Iben – Salvana
Ħajja bla qies, tagħhom it-tnejn -- Qaddisna
Trinità Qaddisa -- Ismagħna
Spirtu Santu li ġej mill-Missier -- Inzel f'qalbna
Spirtu Santu, li Int daqs il-Missier u l-Iben -- Inzel f'qalbna
Wegħda t'Alla l-Missier – Ħenn għalina
Raġġ ta' dawl mis-sema -- Ħenn għalina
Għerq ta' kull tjubija -- Ħenn għalina
Għajn tal-ilma tas-sema -- Ħenn għalina
Nar imħeggeġ -- Ħenn għalina
Karità mimlija ħrara -- Ħenn għalina
Balzmu ta' faraġ spiritwali -- Ħenn għalina

Spirtu ta' mħabba u verità -- Ħenn għalina
Spirtu ta' għerf u fehma -- Ħenn għalina
Spirtu ta' kunsill u qawwa -- Ħenn għalina
Spirtu ta' għaqal u devozzjoni -- Ħenn għalina
Spirtu tal-biza' qaddis t'Alla -- Ħenn għalina
Spirtu ta' grazzja u talb -- Ħenn għalina
Spirtu ta' paċi u ħlewwa -- Ħenn għalina
Spirtu ta' modestja u innocenza -- Ħenn għalina
Spirtu s-Santu li jagħti l-faraġ -- Ħenn għalina
Spirtu s-Santu li jqaddes -- Ħenn għalina
Spirtu s-Santu li jmexxi l-Knisja -- Ħenn għalina
Don t'Alla l-Għoli -- Ħenn għalina

Spirtu li jimla' l-ħolqien kollu -- Ħenn għalina
Spirtu li jagħmilna wlied Alla -- Ħenn għalina
Spirtu s-Santu li jikxfilna l-kruha tad-dnub -- Ħenn għalina
Spirtu s-Santu, ejja u ġedded wiċċ id-dinja -- Ħenn għalina

Spirtu s-Santu, sawwab id-dawl tiegħek f'ruġna -- Ħenn għalina
 Spirtu s-Santu, onqox il-liġi tiegħek fuqna -- Ħenn għalina
 Spirtu s-Santu, onqox il-liġi tiegħek fuq qalbna -- Ħenn għalina
 Spirtu s-Santu, kebbes fina n-nar ta' mħabbtek -- Ħenn għalina
 Spirtu s-Santu, ifthilna t-teżori tal-grazzji tiegħek -- Ħenn għalina
 Spirtu s-Santu, għallimna nitolbu tajjeb -- Ħenn għalina
 Spirtu s-Santu, dawwalna bl-ispirazzjonijiet tiegħek tas-sema -- Ħenn għalina
 Spirtu s-Santu, mexxina fit-triq tas-salvazzjoni -- Ħenn għalina
 Spirtu s-Santu, agħtina dak l-għerf li hu biss meħtieġ -- Ħenn għalina
 Spirtu s-Santu, heġġigna biex nagħmlu dak li hu tajjeb -- Ħenn għalina
 Spirtu s-Santu, agħtina l-merti tal-virtujiet kollha -- Ħenn għalina
 Spirtu s-Santu, kun Int il-premjju tagħna ta' dejjem -- Ħenn għalina

Ħaruf t'Alla, li tneħħi d-dnubiet tad-dinja – *Ibagħtilna l-Ispirtu s-Santu*

Ħaruf t'Alla, li tneħħi d-dnubiet tad-dinja – *Ferra' f'ruġna d-doni tal-Ispirtu s-Santu*

Ħaruf t'Alla, li tneħħi d-dnubiet tad-dinja – *Agħtina l-Ispirtu ta' għerf u qdusija*

Ejja Spirtu s-Santu! Imla' l-qlub tal-fidili u kebbes fihom in-nar ta' Imħabbtek

Nitolbu

Agħtina, O Missier ħanin, li l-Ispirtu Divin idawwalna, iheġġigna u jippurifikana, hekk li jippenetra fina bħal nida mis-Sema u jagħtina li nagħmlu frott ta' għemejjel tajba. Nitolbuk dan b'lbnek Sidna Ġesu' Kristu, li miegħek flimkien mal-Ispirtu s-Santu, jgħix u jsaltan għal dejjem ta' dejjem.

R. Ammen.

Litanija tal-Verġni Mqaddsa Marija (Litanija ta' Loretu)

Mulej, ħniena.	Mulej, ħniena
Kristu, ħniena	Kristu, ħniena
Mulej, ħniena	Mulej, ħniena
Kristu, ismagħna	Kristu, ismagħna
Kristu, ilqa' t-talb tagħna	Kristu, ilqa' t-talb tagħna
Missier etern Alla	Ħenn għalina
Iben Alla li fdejt id-dinja	Ħenn għalina
Spirtu qaddis Alla	Ħenn għalina
Trinità qaddisa, Alla wieħed	Ħenn għalina

Imqaddsa Marija	Itlob għalina
Imqaddsa Omm Alla	Itlob għalina
Imqaddsa xebba tax-xbejbiet	Itlob għalina
Omm ta' Kristu	Itlob għalina
Omm il-Knisja	Itlob għalina
Omm tal-grazzja t'Alla	Itlob għalina
Omm l-izjed safja	Itlob għalina
Omm l-izjed nadifa	Itlob għalina
Omm u xebba	Itlob għalina
Omm bla tebgħa	Itlob għalina
Omm li tistħoqq l-imħabba	Itlob għalina
Omm tal-għageb	Itlob għalina
Omm tal-parir it-tajjeb	Itlob għalina
Omm ta' min ħalaqna	Itlob għalina
Omm ta' min salvana	Itlob għalina

Xebba kollok għaqal	Itlob għalina
Xebba li tistħoqq kull qima	Itlob għalina
Xebba li tistħoqq kull foħrija	Itlob għalina
Xebba kollok setgħa	Itlob għalina
Xebba kollok ħniena	Itlob għalina
Xebba dejjem marbuta ma' Alla	Itlob għalina
Mera tal-qdusija	Itlob għalina
Tron tal-għerf	Itlob għalina
Bidu tal-ferħ tagħna	Itlob għalina

Għamara tal-Ispirtu s-Santu	Itlob għalina
Għamara ta' kull grazzja	Itlob għalina
Għamara ta' kull tjeiba	Itlob għalina
Warda mistika	Itlob għalina
Torri ta' David	Itlob għalina
Torri tal-avorju	Itlob għalina
Dar tad-deheb	Itlob għalina
Arka tar-Rabta l-ġdida	Itlob għalina
Bieb tas-sema	Itlob għalina
Kewkba ta' filgħodu	Itlob għalina
Saħħa tal-morda	Itlob għalina
Kenn tal-midinbin	Itlob għalina
Faraġ tal-imnikktin	Itlob għalina
Għajnuna tal-insara	Itlob għalina

Sultana tal-anġli	Itlob għalina
Sultana tal-patrijarki	Itlob għalina
Sultana tal-profeti	Itlob għalina
Sultana tal-appostli	Itlob għalina
Sultana tal-martri	Itlob għalina
Sultana tal-konfessuri	Itlob għalina
Sultana tal-Verġni	Itlob għalina
Sultana tal-qaddisin kollha	Itlob għalina
Sultana mnissla mingħajr l-ewwel tebgħa	Itlob għalina
Sultana mtellgħa s-sema	Itlob għalina
Sultana tar-Rużarju mqaddes	Itlob għalina
Sultana tal-familja	Itlob għalina
Sultana tal-paċi	Itlob għalina

Ғaruf t'Alla li tneħħi d-dnubiet tad-dinja aħfrilna, nitolbuk, Mulej
 Ғaruf t'Alla li tneħħi d-dnubiet tad-dinja ismagħna, nitolbuk, Mulej
 Ғaruf t'Alla li tneħħi d-dnubiet tad-dinja ħenn għalina

V. Itlob għalina qaddisa Omm Alla,
 R. Biex ikun jistħoqqilna dak li wegħedna Kristu.

Nitolbu

Agħti lilna, qaddejja tiegħek, Mulej Alla, nitolbuk, li ngawdu dejjem is-saħħa fir-ruħ u l-ġisem, u bit-talb glorjuż tal-imqaddsa Marija dejjem Verġni nkunu meħlusa mid-dwejjaq ta' issa u ngawdu l-hena ta' dejjem. Bi Kristu Sidna.

R. Ammen.

Sliem għalik, kewkba tal-baħar – Ave Maris Stella

Sliem għalik, kewkba tal-baħar,
 Omm qaddisa u kbira t'Alla,
 dejjem Verġni bla mittiefsa,
 bieb il-hena u ferħ tas-sema.

Ilqa' l-"Ave" li bil-qima
 Gabrijel qed isemmagħlek,
 ibdel fiha l-isem t'Eva
 ħalli jerġa' s-sliem fid-dinja.

Qaċċat kull irbit lill-ħatja,
għib id-dawl lill-għomja kollha,
biegħed minna l-ħażen tagħna,
niżżel fuqna l-ġid tas-sema.

Uri li tassew int Ommna.
wassal talbna quddiem Alla,
li fi ħnientu tweieled minnek
biex issir għalina bniedem.

Verġni fost kulħadd magħżula,
ta' qalb ħelwa fost il-ħlejjaq,
itlob 'l Ibnek biex jagħtina
maħfra, safa u spirtu ħlejju.

Ghinna ngħaddu ħajja mseddqa,
żommna sħaħ fit-triq iż-żgura,
sa ma niksbu l-ferħ tad-dehra
ta' Ġesù għal dejjem miegħek. Ammen.

Talb lil Marija ta' San Alwiġi De Montfort

Sliem o Marija, Bint maħbuba tal-Missier Etern! Sliem o Marija, Omm ta' min
jammira tal-Iben! Sliem o Marija, Għarusa fidila tal-Ispirtu s-Santu! Sliem o
Marija, Ommi l-għażiża, Sidti, u sovrana qawwija tiegħi! Sliem o ferħ tiegħi, glorja
tiegħi, qalbi u ruħi!

Int kollok tiegħi permezz tal-ħniena, u jien kollni tiegħek b'gustizzja. Imma
għadni m'iniex biżżejjed tiegħek. Jien issa nagħti lili nnifsi kollni kemm jien lilek,
mingħajr ma nżomm xejn lura għalija nnifsi jew għall-oħrajn. Jekk int tibqa' tara
fija xi ħaġa li mhux tiegħek, nitolbok biex din wkoll toħodha għalik u tagħmel lilek
innifsek is-Sid assoluta ta' dak kollu li huwa tiegħi. Iddistruġgi fija dak kollu li
mhux qed jogħgob lil Alla, aqalgħu mill-għeruoq u għibu fix-xejn; iżra' u kabbar fija
kull ma jogħgob lilek.

Agħmel li d-dawl tal-fidi tiegħek ikeċċi d-dlam li hemm f'moħħi; agħmel li l-
umilta' profonda tiegħek tieħu post is-supervja tiegħi; agħmel li l-
kontemplazzjoni tiegħek ta' Alla ma tħallinix niddistratta ruħi
b'immaginazzjonijiet li jtelfuni; agħmel li l-vizzjoni kontinwa tiegħek ta' Alla

timla' l-memorja tiegħi bil-preżenza ta' Alla; agħmel lin-nar jaqgħbad ta' Qalbek iħegġeg il-bruda li hemm fija; agħmel li l-virtujiet tiegħek jieħdu post ta' dñubiet; agħmel li l-merti tiegħek ikunu l-unika tiżjin tiegħi f'għajnejn Alla u jimlew dak li hu nieqes fija.

Fl-aħħar nett, għaziza Ommi, agħtini, jekk hu possibli, li jien ma jkolli l-ebda spirtu ieħor ħlief dak tiegħek biex insir naf lil Ġesu' u r-Rieda qaddisa Tiegħu; li ma jkolli l-ebda ruħ oħra ħlief dik tiegħek biex infahħar u niglorifika lill-Mulej; li ma jkolli l-ebda qalb oħra ħlief dik tiegħek biex inħobb lil Alla b'imħabba safja u tħegġeg bhalek.

Jien ma nitolbokx għal viżżjonijiet, rivelazzjonijiet, devozzjoni sensibli, jew konsolazzjonijiet spiritwali. Huwa privileġġ tiegħek li tara lil Alla b'mod ċar; huwa privileġġ tiegħek li tgawdi l-hena tas-sema; huwa privileġġ tiegħek li ssaltan glorjuża fil-Ġenna fil-lemin ta' Ibnek u tiegħek it-treġija assoluta fuq l-angli, il-bnedmin u d-demonji; huwa privileġġ tiegħek li tidisponi mill-grazzji kollha ta' Alla, hekk kif inti fil-fatt tagħmel.

Din hi, o Marija tas-Sema, l-"aqwa parti," li l-Mulej tak u li qatt mhu ser tittieħidlek --- u dan il-ħsieb jimlilil lil qalbi bil-ferħ. U għal dak li jmiss lili hawn fl-art, ma nixtieq xejn aktar milli nkun tiegħek: li nemmen b'sinċerita' mingħajr konsolazzjonijiet spiritwali; li nsofri mingħajr farag li jiġi mingħand il-bnedmin; li mmut kontinwament bla ma nieqaf għar-rieda tiegħi u għalija nnifsi; u li naħdem b'zelu u bla egoizu għalik, sa jum mewti, bhala qaddej mill-aktar umli tiegħek.

L-unika grazzja li nitolbok li tikseb għalija hi dik li kull jum u kull mument ta' ħajti nkun nista' ngħid: Ammen, hekk ikun --- għal dak kollu li int għamilt meta kont għadek fuq din l-art; Ammen, hekk ikun --- għal dak kollu li int qed tagħmel bhaliisa fil-Ġenna; Ammen, hekk ikun --- għal dak li int qed tagħmel f'ruħi, sabiex inti biss tkun tista' tigliorifika b'mod sħiħ lil Ġesu' fija għaż-żmien t'issa u għall-eternita'. Ammen.